

## علم حدیث کی اہمیت

۲

قرآن پاک کو تَبَيَّنًا لِكُلِّ شَيْءٍ

ترجمہ: ہر چیز کا روشن بیان ہے۔ (پارہ ۱۴، سورۃ النحل آیت 89)

اور حضور صلی اللہ تعالیٰ علیہ والہ وسلم کے متعلق فرمایا: **لَتُبَيِّنَنَّ لِلنَّاسِ مَا نُزِّلَ إِلَيْهِمْ** ترجمہ کنزالایمان: کہ تم لوگوں سے بیان کر دو جو ان کی طرف اترا۔

(پارہ 14 سورۃ النحل آیت 44)

لہذا حضور صلی اللہ تعالیٰ علیہ والہ وسلم قرآن پاک کے شارح ہیں اور آپ صلی اللہ تعالیٰ علیہ والہ وسلم کی احادیث قرآن پاک کی توضیح و تشریح ہے۔

## علم حدیث کی اہمیت:

دین اسلام میں حدیث نبوی صلی اللہ تعالیٰ علیہ والہ وسلم کی اہمیت و مرتبہ کسی شخص پر مخفی نہیں ہے اور قرآن پاک نے خود اس کی اہمیت کو واضح کرتے ہوئے فرمایا: **بِالْبَيِّنَاتِ وَالزُّبُرِ ۝ وَأَنْزَلْنَا إِلَيْكَ الذِّكْرَ لَتُبَيِّنَنَّ لِلنَّاسِ مَا نُزِّلَ إِلَيْهِمْ وَلَعَلَّهُمْ يَرْجِعُونَ (۴۴)**

روشن دلیلیں اور کتابیں لے کر اور اے محبوب ہم نے تمہاری طرف یہ یادگار اتاری کہ تم لوگوں سے بیان کر دو جو ان کی طرف اترا اور کہیں وہ دھیان کریں

(تفسیر صراط الجنان پارہ 14 سورۃ النحل آیت 44)

اس آیت کے بعد سے واضح ہوتا ہے کہ سنت کا دامن ہتھامنا بہت ضروری ہے۔

صحاب کرام علیہم الرضوان اپنے پیارے آقا صلی اللہ تعالیٰ علیہ والہ وسلم کی احادیث مبارکہ کو زبانی یاد کرتے اور بعض صحاب کرام احادیث مبارکہ کو لکھا بھی کرتے تھے۔

(منہج النقد فی علوم الحدیث ص 48، مطبوعہ دار الفکر)

عقلی دلیل :

منکرین حدیث خود سنت کو قبول کرتے ہیں اور خود اس بات کا اعتراف کرتے ہیں کہ نماز کی کیفیت رکعتیں، زکوٰۃ کا نصاب اور اس کی مقدار وغیرہ بہت سے ایسے کام ہوتے ہیں جن پر قرآن پاک سے کوئی واضح دلیل موجود نہیں ہوتی اور یہ چیزیں حضور علیہ السلام کی احادیث سے ہی معلوم ہوتی ہیں۔ (منہج النقد فی علوم الحدیث ص ۳۴، مطبوعہ دار الفکر)

ایک عاشق رسول سچا مسلمان کبھی یہ جرات نہیں کر سکتا کہ وہ حدیث نبوی پر اعتراض کرے مسلمان تو قال رسول اللہ صلی اللہ تعالیٰ علیہ والہ وسلم ہو سلم سنتے ہی سرتسلیم خم کر دیتے ہیں